

خلقید ون کوسل (۱۹۵۱ء) کے نتیجے میں جنم لینے والے اختلافات تا حال چلے آ رہے ہیں۔ مزید برائے عرب دُنیا سے مسیحیوں کی نقل مکانی، اور نسبتاً قلیل شرح افزائش آبادی کی وجہ سے ان کی آبادی ہر سال کم ہوتی جا رہی ہے۔ عرب میگی نہ تو اپنے ہمسایہ مسلمانوں کے ساتھ پوری طرح مربوط ہیں، اور نہ انہوں نے مغربی ثقافت ہی اپنائی ہے۔ اس صورت حال میں ”خانقاہ سینٹ موئی“، رہنمائی کے لیے مغرب کی جانب نہیں دیکھتی، بلکہ اس نے اپنی اقلیتی حیثیت تسلیم کر لی ہے، اور شامی چرچ میں اپنی سامی بنیاد تلاش کر لی ہے۔ خانقاہ کے ذمہ داروں کی سوچ یہ ہے کہ وہ اس طرح اسلامی ماحول میں بہتر طور پر اپنا کردار ادا کر سکیں گے۔

عراق: نام منصفانہ پابندیوں کے نتیجے میں میرے عوام مر رہے ہیں۔

— عراقی آرچ بشپ —

کالدین چرچ کے عراقی آرچ بشپ جبریل قصاب نے ریاست ہائے متحده امریکہ میں ”کیتوک نیوز سروس“ سے باتیں کرتے ہوئے عراق کی صورت حال پر روشنی ڈالی ہے۔ انہوں نے کہا ہے کہ اقوام متحده کی جانب سے عائد کردہ نام منصفانہ پابندیوں سے، جنہیں بھرپور امریکی تائید حاصل ہے، عراق میں بچے، بوڑھے، بیمار اور غریب طبقے کے لوگ مر رہے ہیں۔ امریکہ اور اس کے اتحادیوں کی بھاری سے عراق کے جانی نقصان پر بھی انہوں نے گفتگو کی، اور تباہ شدہ معاشرے میں اپنی کوششوں سے آگاہ کیا۔ آرچ بشپ جبریل قصاب نے پوپ جان پال دوم کے دہبر میں متوقع دورے پر گفتگو کی۔ اُن کے خیال میں عراق کے عوام سمجھتے ہیں کہ اگر پوپ نے اُن کے ملک کا دورہ کیا تو پابندیاں ختم ہو جائیں گی۔ [اگرچہ ویئن کن کی جانب سے پوپ کے دورہ عراق کی کوئی حقیقی تاریخ ابھی طلب نہیں کی گئی۔]

آرچ بیش قصاب نے کہا ہے کہ ”عامتہ الناس کے خلاف پابندیاں نامنصفانہ ہیں--- اور ایک غلط عمل کو کسی دوسرے غلط عمل سے جائز قرار نہیں دیا جاسکتا۔“ آرچ بیش نے امریکہ میں کالدین کی تھوڑک برادری سے ملاقات کے ساتھ اسے اپنے دورے کا مقصود قرار دیا کہ امریکی چرچ رہنماؤں پر زور دیا جائے کہ وہ پابندیاں ختم کرنے کے لیے کام کریں۔

آرچ بیش نے اپنی برادری کے افراد کا حوالہ دے کر بتایا کہ ادویہ کی عدم دستیابی کے سبب کس طرح لوگ مر رہے ہیں۔ ایک صاحب دماغ میں خون جنم جانے سے فوت ہو گئے، کیوں کہ مناسب دوائیں دستیاب نہ تھیں، اسی طرح ایک دوسرے صاحب دل کی حرکت ہڑھ جانے کے نتیجے میں راہی ملک عدم ہوئے۔ انہوں نے مزید بتایا کہ بصرہ میں Mercy Pharmacy ایک ہفتے میں تقریباً ایک سو بیس افراد کو مفت دوائیں مہیا کرتی ہے، کیوں کہ لوگوں کو دواؤں کی ضرورت ہے، اور ان کی جیب میں ادا یگل کے لیے کچھ نہیں۔ صورت حال یہ ہے کہ چرچ بچوں کو جو تے اور کپڑے فراہم کرتا ہے، تاکہ وہ سکول جاسکیں، اور بہت سے طالب علم اس لیے سکول چھوڑنے پر مجبور ہیں کہ ان کے پاس پہنچنے کو جوتے ہیں اور نہ کپڑے۔

بے روزگاری کے باعث لوگوں کے پاس کھانے کے لیے کچھ نہیں۔ چرچ کے زیر اہتمام چلنے والے تین ابتدائی سکولوں میں بچوں کو ناشہ مہیا کیا جاتا ہے، اور یہ ناشہ کیا ہوتا ہے؟ صرف دو دھکا ایک گلاس، اور اگر ہمارے پاس رقم ہوتا ایک لسکٹ اور تھوڑے سے پیور کا اضافہ کر دیا جاتا

ہے۔

بصرہ ایرانی سرحد کے قریب، اور کویت سے صرف تیس میل کے فاصلے پر ہے۔ یہ امریکہ اور اس کے اتحادیوں کے طردہ اُس خطے میں آتا ہے جہاں کوئی جہاز نہیں اُڑسکتا، مگر عراقی جہازوں کو علاقے میں مداخلت سے روکنے کے لیے امریکہ کے اتحادیوں کے جہاز باقاعدگی سے اڑتے ہیں۔ چھوٹے بچوں کے سکولوں کی ذمہ دار راہبات بتاتی ہیں کہ بچے اتحادیوں کی بمباری کے

باعث سو نہیں سکتے، رات کو سوتے سوتے ہر بڑا کراٹھ بیٹھتے ہیں اور دن کو سارے نوں کی آواز سے خوف زدہ رہتے ہیں۔

عراقی حکومت کو سزادینے کے لیے جو بہاری کی جاتی ہے، اس سے بے گناہ شہری ہلاک ہوتے ہیں۔ آرچ بیپ نے کہا کہ وہ اقوام تحدہ جا کر عراق کا مقدمہ لڑنے کے لیے تیار ہیں، بشرطیکہ ”وہ مجھے سنیں۔ وہ اچھی طرح جانتے ہیں کہ میں یق بولوں گا۔ میں انہیں بتاؤں گا کہ پابندیاں حقیقت میں عامۃ الناس کے خلاف ہیں، اور یہ بالکل غیر منصفانہ ہیں۔“ (کرچن و اس، ۵ ستمبر ۱۹۹۹ء)

مالدیپ: ”مسیحیوں سے پوچھ گجھ جاری ہے۔“

[دولاکھاڑتا لیس ہزار افراد کی آبادی پر مشتمل مالدیپ میں مسیحی آبادی شاید ایک فی ہزار سے بھی کم ہے، اور ان میں سے کوئی مالدیپ کا اصل باشندہ نہیں، بلکہ یہ مسیحی مالدیپ میں مقیم سنہالیوں، ہندوستانیوں یا مغربی ممالک کے باشندوں سے تعلق رکھتے ہیں۔ مقامی آبادی تقریباً سو فیصد مسلمان ہے۔ مالدیپ یوں تو ایک عرصے سے مسیحی مبشرین کی نظر میں ہے، تاہم گزشتہ ڈیڑھ دو سال سے مالدیپ پر ان کی توجہ بڑھ گئی ہے۔

ورڈنگ (برطانیہ) سے فیبا ریڈیو (FEBA Radio) نے ۱۹۹۸ء کے وسط میں مالدیپ کے لیے نشریات کا آغاز کیا۔ ہر جمع کو آدھ گھنٹے کے پروگرام میں ہلکی چھلکی موسیقی کے ساتھ کسی سماجی مسئلے کو موضوع بحث بنایا جاتا تھا، اور اس کے حوالے سے مسیحی نقطہ نظر پیش کیا جاتا تھا۔ پروگرام کو ”برادر است دل کی گہرائیوں سے“ کا نام دیا گیا ہے، جو مالدیپ کی مقامی زبان میں پیش کیا جاتا ہے۔